

(ബി) ഷൊർണ്ണൂർ നിയോജകമണ്ഡലത്തിലെ തൃക്കടീരി ഗ്രാമപഞ്ചായത്തിലെ അനങ്ങൻമല ഇക്കോടൂറിസം പദ്ധതിയുടെ നിലവിലെ അവസ്ഥ എന്താണ്; ഇത് വികസിപ്പിക്കുന്നതിന് പദ്ധതികളുണ്ടോയെന്ന് വ്യക്തമാക്കുമോ?

തൃക്കടീരി ഗ്രാമപഞ്ചായത്തിലെ അനങ്ങൻമല ഇക്കോ ടൂറിസം പദ്ധതി വനം വകുപ്പിന്റെ അധീനതയിലുള്ള സ്ഥലമാണ്. വനത്തിനകത്ത് വനേതര പ്രവർത്തനങ്ങൾ നടത്തുന്നതിനുള്ള പദ്ധതിയായതിനാൽ ഫോറസ്റ്റ് കൺസർവേഷൻ ആക്ട് 1980 പ്രകാരം അനുവാദം നൽകാൻ നിർവ്വാഹമില്ലെന്ന് വനം വകുപ്പ് അറിയിച്ചിട്ടുണ്ട്.

ഇടമലയാർ, തുണ്ടം, കട്ടമ്പുഴ ഇക്കോ ടൂറിസം

143(753) ശ്രീ. ആന്റണി ജോൺ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കോതമംഗലം നിയോജകമണ്ഡലത്തിലെ ഇടമലയാർ, തുണ്ടം, കട്ടമ്പുഴ റേഞ്ചുകളിലെ പ്രദേശങ്ങളിൽപ്പെടുത്തി ഒരു ഇക്കോ ടൂറിസം പദ്ധതി ആരംഭിക്കുന്നതിനുള്ള സാധ്യത പരിശോധിച്ചിട്ടുണ്ടോ; വിശദമാക്കാമോ;

(ബി) പ്രസ്തുത പ്രദേശങ്ങളിൽപ്പെടുത്തി ഇക്കോ ടൂറിസം നടപ്പിലാക്കുന്നതുമായി ബന്ധപ്പെട്ട പ്രാഥമിക പരിശോധന നടത്തിയിട്ടുണ്ടോ; വിശദമാക്കാമോ;

&

(സി) നിയോജകമണ്ഡലത്തിൽ ഏറെ ടൂറിസം വികസന സാധ്യതയുള്ള പ്രസ്തുത പ്രദേശങ്ങളിൽപ്പെടുത്തി ഒരു ഇക്കോ ടൂറിസം പദ്ധതി ആരംഭിക്കുന്ന കാര്യം പരിഗണിക്കുമോ; വിശദമാക്കാമോ?

(എ-സി) 2020 ഫെബ്രുവരി നാലിന് പഞ്ചായത്ത് അധികൃതരുടെ സാന്നിധ്യത്തിൽ വിനോദസഞ്ചാര വകുപ്പുദ്യോഗസ്ഥർ നിർദിഷ്ട പദ്ധതി പ്രദേശങ്ങൾ സന്ദർശിക്കുകയും മേഖലയിലെ വിനോദസഞ്ചാര സാധ്യതകളെക്കുറിച്ച് ചർച്ച നടത്തുകയും ചെയ്തിരുന്നു. ഇക്കോ ടൂറിസം ഉൾപ്പെടെയുള്ള ടൂറിസം സാധ്യതകൾ വിശദമായി പരിശോധിച്ചശേഷം തുടർനടപടി സ്വീകരിക്കാവുന്നതാണ്.

നെയ്യാർ ഡാം ടൂറിസം പദ്ധതികൾ

144(754) ശ്രീ. സി. കെ. ഹരീന്ദ്രൻ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) പാറശ്ശാല നിയോജകമണ്ഡലത്തിലെ നെയ്യാർ ഡാമിൽ ടൂറിസം വകുപ്പുമുഖേന നടപ്പാക്കിവരുന്ന പദ്ധതികളുടെ വിശദാംശം അറിയിക്കാമോ?

അനുബന്ധമായി ചേർത്തിട്ടുണ്ട്.*

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) ടൂറിസം വകുപ്പ് തയ്യാറാക്കി നൽകിയ ഡി.പി.ആർ. പ്രകാരമാണോ പ്രസ്തുത പ്രവൃത്തികൾ നടപ്പാക്കിവരുന്നത്; ഡി.പി.ആർ.-ൽ ഉൾപ്പെട്ടിരുന്ന ഏതൊക്കെ നിർദ്ദേശങ്ങളാണ് നിർവ്വഹണ സമയത്ത് ഒഴിവാക്കപ്പെട്ടിട്ടുള്ളത്; ആയതിന്റെ കാര്യകാരണങ്ങൾ ഉൾപ്പെടെയുള്ള വിശദാംശങ്ങൾ അറിയിക്കാമോ?

നെയ്യാർ ഡാം ടൂറിസം വികസനത്തിനായുള്ള ഒന്നാംഘട്ട പദ്ധതിയുടെ നിർമ്മാണ പ്രവർത്തനങ്ങളുടെ പുരോഗമന ഘട്ടത്തിൽ പദ്ധതി പ്രദേശത്തെ ഘടനയ്ക്കനുസൃതമായി മാറ്റങ്ങൾ അനിവാര്യമായതിനാൽ ചില ഘടകങ്ങൾ ഒഴിവാക്കിയാണ് പദ്ധതി നിർവ്വഹണം നടപ്പാക്കിയത്. ആയതുസംബന്ധിച്ച വിശദാംശങ്ങൾ അനുബന്ധമായി ചേർത്തിട്ടുണ്ട്.*

(സി) നെയ്യാർ ഡാം കേന്ദ്രീകരിച്ച് കെ.റ്റി.ഡി.സി.-യുടെ മേൽനോട്ടത്തിൽ കൂടുതൽ ബോട്ട് സർവ്വീസുകൾ ആരംഭിക്കുന്നതിനുള്ള നടപടി സ്വീകരിച്ചിട്ടുണ്ടോ; വിശദാംശം അറിയിക്കാമോ?

നെയ്യാർ ഡാം കേന്ദ്രീകരിച്ച് ഡി.റ്റി.പി.സി.-യുടെ മേൽനോട്ടത്തിൽ നാല് ബോട്ടുകൾ സർവ്വീസ് നടത്തുന്നുണ്ട്. പതിനഞ്ചുപേർക്ക് സഞ്ചരിക്കാവുന്ന ഒരു സഹാരി ബോട്ട്, 5 പേർക്ക് സഞ്ചരിക്കാവുന്ന ഒരു സ്പീഡ് ബോട്ട് എന്നിവ സർവ്വീസ് നടത്തിയിരുന്നു. ഇതുകൂടാതെ 3 പേർക്ക് സഞ്ചരിക്കാവുന്ന പുതിയൊരു ഹൈസ്പീഡ് ബോട്ട് സഞ്ചാരികൾക്കായി സർവ്വീസ് നടത്താനായി 7-1-2021-ൽ ടൂറിസം വകുപ്പിൽനിന്നും നൽകിയിട്ടുണ്ട്. കൂടുതൽ ബോട്ട് സർവ്വീസുകൾ ആരംഭിക്കുന്നതിനുള്ള നടപടി സ്വീകരിച്ചുവരുന്നു.

വിനോദസഞ്ചാര മേഖലയിലെ പ്രതിസന്ധി

145 (755) ശ്രീ. തിരുവഞ്ചൂർ രാധാകൃഷ്ണൻ:

ശ്രീ. ടി. ജെ. വിനോദ്:

ശ്രീ. ടി. സിദ്ദിഖ്:

ശ്രീ. അൻവർ സാദത്ത്: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) വിനോദസഞ്ചാര മേഖലയിലെ നിക്ഷേപകരെയും തൊഴിലാളികളെയും കോവിഡ് പ്രതിസന്ധി വളരെയധികം പ്രതികൂലമായി ബാധിച്ചിരിക്കുന്ന സാഹചര്യത്തിൽ ആയത് പരിഹരിക്കുന്നതിനായി എന്തെങ്കിലും ബദൽ മാർഗ്ഗങ്ങൾ ആവിഷ്കരിച്ചിട്ടുണ്ടോ; വ്യക്തമാക്കുമോ?

കോവിഡ്-19 മഹാമാരിയുടെ പശ്ചാത്തലത്തിൽ വിനോദസഞ്ചാര മേഖലയിൽ തൊഴിലെടുക്കുന്നവർക്കും സംരംഭകർക്കും സാമ്പത്തിക പിന്തുണ നൽകുന്നതിനു വേണ്ടി ടൂറിസം വർക്കിംഗ് ക്യാപിറ്റൽ സപ്പോർട്ട് സ്കീം, ടൂറിസം എംപ്ലോയ്മെന്റ് സപ്പോർട്ട് സ്കീം, ടൂറിസം ഗൈഡ് സപ്പോർട്ട് സ്കീം, ടൂറിസം ഹൗസ് ബോട്ട് സപ്പോർട്ട് സ്കീം എന്നിവ നടപ്പാക്കിവരുന്നു.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.